



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۲/۲۲



حکیم روان

پاکستان له طالب سره په دروازه وځي

له داعش سره په کرکي راننوخې!

هغه دولتونه چې د خپلو گټو له پاره بڼه لرلید لري ، تل د موجودو امکاناتو څخه د استفادې تر څنګ د مبادا له پاره په مختلفو نورو بديلونو هم کار کوي .

شورويانو د ببرک کارمل د واکمنۍ پر مهال د خپلو اوږد مهاله گټو د پاره د مجاهد « ملی اتل » احمدشاه مسعود سره د اتلونکي بديل په توګه اړیکې ټينګې کړې . کله چې روسان پوه شول چې ددوی گټي نور د دوی د پخوانيو دوستانو په وجود کې نه ساتل کېږي ، نود دوکتور نجيب الله د واکمنۍ د راغورځيدو او تعویض له پاره يې له احمدشاه مسعود ، دوستم، ايران پلوه محقق او خپلو نورو نوکرانو څخه گټه پورته کړه .

پاکستان د ۴۰ کلني افغان غميزې څخه دومره وپرسیده ، چې ټوله نړۍ يې د کمونيزم د گواښ په اوتو بوتو تر ننه د ولسمشر ترامپ په خبره لکه احماق د ځان او خپلو تروريستي شبکو په گټه استعمال کړه . ملياردونه ډالر يې د خپلي فاشيستي اردو د تقويت او تروريستي شبکو د پراختيا له پاره ترې وزبښل ، تر څو احماق خبريدل ، کار تر کاره تېر وو .

اوس بايد غربيان د پاکستان سره له دې امله مرسته وکړي چې « اتومي پاکستان د ترهګرو لاس ته ورته شی » ، « د ترهګرو د خپلو د پاره « ، « د واکمنۍ د استحکام او ثبات له پاره «..... دا په داسې حال کې ده چې آی-اس-آی شپږکلنو او اوه کلنو ماشومانو ته په ديني مدرسو کې د مغزو مينځلو تر څنګ د وسلو استعمال ور زده کوي او د تروريستي شبکو د پراختيا کار په درز سره پر مخ بيايي .

پاکستان خپله طالبې پروژې د معاملي مارکيټ ته وړاندې کوي ، له وړاندې يې ملياردونه پي وگټل ، خو د طالبانو بديل «داعش» د بازې ډګر ته نښاسي .

آی-اس-آی وار د مخه د طالبانو د بديل په توګه د افغانستان د پاره د «امت» ورځپاڼې په شهادت ، د لشکر جنګهوي ، جماعت الاحرار ، احرارالهند ، چپني او ازبکي عناصرو څخه چې د تروريستي مهارتونو د خپلولو له پاره پاکستان ته راغلي وو ، داعش جوړ کړی دی .

پاکستان غواړي له طالبانو سره په دروازه وځي ، خو د داعش سره بېرته په کرکي راننوخې . د پاکستان په موجوديت کې سوله هومره ساده هم نه ده لکه ځيني ساده زړي خلک چې فکر کوي . خو د افغان ضد جګړې هره کړۍ چې د جنګ له ډګره وځي او سولې ته مخه کوي ، دا د خیر خبره ده .

پاکستان د سلګونو تروريستي ډلو کوربه هيواد دی . نه يواځې افغانستان ، بلکې هره لحظه د نړي هر هېواد د خپلو گټو له پاره د تروريستي بريدونو موخه گرځولی شي . د سعودي وليعهد د راتګ او رضایت د پاره يې پر ايران جیش العدل ور مارش کړ ، او پر هند جیش محمد . پاکستان د تروريستي جیشونو او لښکرو هيواد دی (لشکر جنګهوي ، لشکر طيبه ، سپاه صحابه...) . د پاکستان ټوله سياسي او نظامی دستګاه بالقوه تروريستان دي .

پاکستان پر طالب ، داعش او نورو زرګونو تروريستانو برسېره د افغانستان د ننه گلبدین حکمتيار لري . حکمتيار له عمران خان د مخه وويل چې که هند پر پاکستان بريد وکړي ، مونږ به د پاکستان دفاع وکړو . څلوېښت کاله گلبدین د پاکستان د دفاع له پاره د افغانانو ويني توی کړي اوس تيار دی چې د پاکستان د دفاع له پاره د هندوانو ويني تويي کړي . دې ته وايي وفادار نوکر !

ددې له پاره چې طالبان د آی-اس-آی د لارښونو او ملاتړ سره سره په مذاکراتو کې ځانونه گوښي او يواځې احساس نه کړي ، پرون د روان کال د فبروري په يوويشتمه گلبدین حکمتيار د طالبانو ساز او آواز په دومره لوړ کرچ کې ونيول چې لاندې يې ورسره ولاړل . گلبدین د طالبانو په شان افغان حکومت ګوداکی وباله !!!

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينګه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خیر و لولئ

که افغان حکومت گوداکی وو نو بیا گلبدین گوداکی ولی توافقتنامه ورسره لاسلیک کړه ؟ او که گلبدین گوداکی ته دا کار روا وو ، بیا طالب گوداکی ته ولی ناروا دی ؟

د پاکستان شرمیدلیه نوکره ، د خپل مورنی وطن سوداگره ، د دین ناولیه دوکانداره ، گل بی دینه حکمتیاره ! لا هم افغان وژنه بس نه ده ؟

جهادي او طالبی جگړې د ټولني تر ټولو مظلوم پارکي قربانی ته وړي . د حکمتیار زامن او لونه ، همدارنگه د ټولو جهادی او طالبی مشرانو زامن او لونه له جگړو په امن کې دي . خو د جگړې په دواړو خواؤ کې د ټولني تر ټولو بی وسه او بی کسه انسانان وژل کيږي . دا جگړی شیطانی او لعنتی موخي او نیابتي ماهیت لري . نور باید افغانان د پردو د پاره و نه وژل شي .

زه په کبرجنو نړیوالو د ترامپ په خبره پر احمقانو غږ نه کوم ، هغوی به خپل کار کوي، خو د خپل هیواد زامنو ته د ورورئ پیغام لرم :

نننی افغان ضد جگړه دوي خواوي لري :

- یوه خوا طالبان او د هغوی داخلی خواخوږي لکه گلبدین او خارجی ملاتړي (پاکستان ، ایران ، روس ، چین ، عربی شیخان او نور)
- بله خوا افغان حکومت د ولس په استازیتوب ، د هغه داخلی ملاتړي او خارجی متحدین لکه امریکا ، اروپا او نور.

د افغانستان رښتینو بچیانو ته بنایي چې توپيرونو ته په درناوی سره باید د ملی اجماع په چوکاټ کې د افغان حکومت تر رهبرئ او چتر لاندې د طالبانو سره مذاکرات د پردو له یرغمله خلاص کړي او د ملی یووالی او پیوستون په مټ د افغانستان د لوړو ملی گټو او بنیگنو په لور کې وده اوانکشاف ورکړي .

فاعتبرو یا اولی الابصار

د پانو شمیره: له 2 تر 2

افغان جرمن آنلاین په درنښت تاسو همکارئ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنی د لیکنیزې بنی پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ